

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē daśamaskandhē
॥ śrī bhramaragītam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī bhramaragītam ॥

gōpyuvāca

madhupa kitavabandhō mā sprśāṅghriṃ sapatnyāḥ

kucavilulitamālākuṅkumaśmaśrubhirnaḥ |

vahatu madhupatistanmāninīnāṃ prasādaṃ

yadusadasi viḍambyaṃ yasya dūtastvamīdṛk || 1 ||

sakṛdadharasudhāṃ svāṃ mōhinīṃ pāyayitvā

sumanasa iva sadyastatyajē'smān bhavādṛk |

paricarati kathaṃ tatpādapadmaṃ nu padmā

hyapi bata hṛtacētā uttamaślōkajalpaiḥ || 2 ||

kimiha bahu ṣaḍaṅghrē gāyasi tvaṃ yadūnām

adhipatimagrḥāṅāmagratoḥ naḥ purāṇam |

vijayasakhasakhīnāṃ gīyatāṃ tatprasaṅgaḥ

kṣapitakucarujastē kalpayantīṣṭamiṣṭāḥ || 3 ||

divi bhuvī ca rasāyāṃ kāḥ striyastaddurāpāḥ

kapaṭarucirahāsabhrūvijṛmbhasya yāḥ syuḥ |

caraṇaraja upāstē yasya bhūtīrvayaṃ kā

api ca kṛpaṇapakṣē hyuttamaślōkaśabdaḥ || 4 ||

visṛja śīrasi pādaṃ vēdmyahaṃ cātukāraiḥ

anunayaviduṣastē'bhyētya dautyairmukundāt |

svakṛta iha viṣṣṭāpatyapatyanyalōkā
vyasṛjadakṛtacētāḥ kiṃ nu sandhēyamasmin || 5 ||

mṛgayuriva kapīndraṃ vivyadhē lubdhadharmā
striyamakṛta virūpāṃ strījitaḥ kāmāyānām |
balimapi balimattvāvēṣṭayad dhvāṅkṣavad yaḥ
tadalamasitasakhyairdustyajastatkathārthaḥ || 6 ||

yadanucaritalilākarnapīyūṣavipruṭ -
sakṛdadanavidhūtadvandvadharmā vinaṣṭāḥ |
sapadi gṛhakuṭumbaṃ dīnamutsṛjya dīnā
bahava iha vihaṅgā bhikṣucaryāṃ caranti || 7 ||

vayamṛtamiva jihmavyāhṛtaṃ śraddadhānāḥ
kulikarutamivājñāḥ kṛṣṇavadhvō hariṇyah |
dadṛśurasakṛdētattannakhasparśatīvra -
smararuja upamantrin bhāṇyatāmanyavārtā || 8 ||

priyasakha punarāgāḥ prēyasā prēṣitaḥ kiṃ
varaya kimanurundhē mānanīyō'si mē'ṅga |
nayasi kathamihāsmān dustyajadvandvapārśvaṃ
satatamurasi saumya śrīrvadhūḥ sākamāstē || 9 ||

api bata madhupuryāmāryaputrō'dhunāstē
smarati sa pitṛgēhān saumya bandhūṃśca gōpān |
kvacidapi sa kathā naḥ kiṅkarīṇāṃ gṛṇītē
bhujamagurusugandhaṃ mūrdhnyadhāsyat kadā nu || 10 ||

|| iti śrī bhramaragītaṃ samāptam ||